



Dokument ta' sessjoni

A8-0036/2018

23.2.2018

RAPPORT

dwar Strategija Ewropea dwar Sistemi Kooperattivi ta' Trasport Intelligenti
(2017/2067(INI))

Kumitat għat-Trasport u t-Turiżmu

Rapporteur: István Ujhelyi

WERREJ

Pàġna

MOZZJONI GĦAL RIŻOLUZZJONI TAL-PARLAMENT EWROPEW.....	3
NOTA SPJEGATTIVA.....	12
OPINJONI TAL-KUMITAT GĦAS-SUQ INTERN U L-ĦARSIEN TAL-KONSUMATUR	15
OPINJONI TAL-KUMITAT GĦAL-LIBERTAJIET ĊIVILI, IL-ĠUSTIZZJA U L-INTERN	19
OPINJONI TAL-KUMITAT GĦALL-AMBJENT, IS-SAĦĦA PUBBLIKA U S- SIKUREZZA TAL-IKEL	24
INFORMAZZJONI DWAR L-ADOZZJONI FIL-KUMITAT RESPONSABBLI	29
VOTAZZJONI FINALI B'SEJĦA TAL-ISMIJIET FIL-KUMITAT RESPONSABBLI	31

MOZZJONI GĦAL RIŻOLUZZJONI TAL-PARLAMENT EWROPEW

dwar Strateġija Ewropea dwar Sistemi Kooperattivi ta' Trasport Intelligenti (2017/2067(INI))

Il-Parlament Ewropew,

- wara li kkunsidra l-Komunikazzjoni tal-Kummissjoni tat-30 ta' Novembru 2016 bit-titolu "Strateġija Ewropea dwar is-Sistemi tat-Trasport Intelligenti u Kooperattivi: l-ewwel pass importanti lejn mobbiltà kooperattiva, konnessa u awtomatizzata" (COM(2016)0766),
- wara li kkunsidra d-Direttiva 2010/40/UE tal-Parlament Ewropew u tal-Kunsill tas-7 ta' Lulju 2010 dwar il-qafas għall-Varar ta' Sistemi ta' Trasport Intelligenti fil-qasam tat-trasport bit-triq u għall-interkonnessjonijiet ma' modi oħrajn ta' trasport¹, u l-estensjoni tal-perjodu tal-mandat għall-adozzjoni ta' atti delegati,
- wara li kkunsidra l-opinjoni tal-Kumitat Ewropew tar-Regġuni tal-11 ta' Ottubru 2017 dwar Sistemi Kooperattivi ta' Trasport Intelligenti²,
- wara li kkunsidra l-opinjoni tal-Kumitat Ekonomiku u Soċjali Ewropew tal-31 ta' Mejju 2017 dwar il-"Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni – Strateġija Ewropea dwar is-Sistemi tat-Trasport Intelligenti u Kooperattivi: l-ewwel pass importanti lejn mobbiltà kooperattiva, konnessa u awtomatizzata"³,
- wara li kkunsidra r-rapporti tal-Pjattaforma għall-varar tas-Sistemi Kooperattivi ta' Trasport Intelligenti (C-ITS), b'mod partikolari dwar il-politika ta' sigurtà u ċ-ċertifikat fil-qasam tas-C-ITS,
- wara li kkunsidra r-riżoluzzjoni tiegħu tal-14 ta' Novembru 2017 bit-titolu "Insalvaw il-ħajjiet: insaħħu s-sikurezza tal-karozzi fl-UE"⁴,
- wara li kkunsidra id-Dikjarazzjoni ta' Amsterdam tal-14 ta' April 2016 dwar il-kooperazzjoni fil-qasam tas-sewqan konness u awtomatizzat,
- wara li kkunsidra r-riżoluzzjoni tiegħu tal-1 ta' Ġunju 2017 bit-titolu "Il-konnettività tal-internet għat-tkabbir, il-kompetittività u l-koeżjoni: is-soċjetà Ewropea tal-gigabits u l-5G"⁵,
- wara li kkunsidra l-Artikolu 52 tar-Regoli ta' Proċedura tiegħu,
- wara li kkunsidra r-rapport tal-Kumitat għat-Trasport u t-Turiżmu, u l-opinjonijiet tal-

¹ ĠU L 207, 6.8.2010, p. 1.

² COTER-VI/028

³ ĠU C 288, 31.8.2017, p. 85.

⁴ Testi adottati, P8_TA(2017)0423.

⁵ Testi adottati, P8_TA(2017)0234.

Kumitat għall-Ambjent, is-Saħha Pubblika u s-Sikurezza tal-Ikel, tal-Kumitat għas-Suq Intern u l-Harsien tal-Konsumatur u tal-Kumitat għal-Libertajiet Ċivili, il-Ġustizzja u l-Intern (A8-0036/2018),

- A. billi l-Istrateġija Ewropea dwar Sistemi Kooperattivi ta' Trasport Intelligenti (l-Istrateġija) hija marbuta mill-qrib mal-prijoritajiet politiċi tal-Kummissjoni, b'mod partikolari l-Aġenda għall-Impjiegi, it-Tkabir u l-Investment tagħha, il-ħolqien ta' spazju uniku Ewropew tat-trasport, is-suq uniku diġitali, il-protezzjoni tal-klima u l-istrateġija tal-Unjoni tal-Energija;
- B. billi l-awtoritajiet tal-Istati Membri u s-settur industrijali jehtigilhom jindirizzaw l-hteġa urgenti għal trasport aktar sikur, nadif, effiċjenti, sostenibbli, multimodali, u aċċessibbli għal kull min juża t-triq, inklużi dawk l-aktar vulnerabbli u dawk b'mobbiltà mnaqqsa;
- C. billi t-tendenza pożittiva fl-ambitu tas-sikurezza tat-toroq osservata fl-UE matul dawn l-aħħar għaxar snin naqset, billi 92 % tal-inċidenti fit-toroq huma dovuti għal żbalji umani u billi l-użu ta' teknoloġiji C-ITS huwa importanti għall-funzjonament effiċjenti ta' ċerti sistemi ta' assistenza għas-sewwieqa; billi t-trasport bit-triq għadu responsabbli għall-biċċa l-kbira tal-użu tal-ispazju fil-bliet, l-inċidenti u l-emissjonijiet tat-trasport għal dak li jikkonċerna l-ħoss, il-gassijiet serra u s-sustanzi li jniġġsu fl-arja;
- D. billi s-sistema tas-C-ITS se tippermetti lill-utenti tat-triq u lil dawk responsabbli mit-traffiku jikkondividu u jużaw l-informazzjoni u jikkoordinaw l-azzjonijiet tagħhom b'mod aktar effikaċi;
- E. billi ċ-ċibersigurtà tas-C-ITS tikkostitwixxi element ewlieni tal-implimentazzjoni tagħhom, billi soluzzjonijiet ta' sigurtà frammentati se jipperikolaw l-interoperabbiltà u s-sikurezza tal-utent finali, u billi, għalhekk, hemm hteġa ċara għal azzjoni fil-livell tal-UE;
- F. billi r-responsabbiltà u t-trasparenza fis-sistema algoritmika jinvolvu l-implimentazzjoni ta' miżuri tekniċi u operazzjonali li jiżguraw it-trasparenza u n-natura nondiskriminatorja tat-tehid ta' deċiżjonijiet awtomatizzati u tal-proċess tal-ikkalkolar tal-probabbiltà ta' mgħiba individwali; billi t-trasparenza għandha tagħti lill-individwi informazzjoni valida dwar il-logika involuta u s-sinifikat tal-proċess u l-konsegwenzi tiegħu; billi dan għandu jinkludi informazzjoni dwar id-data użata għat-taħriġ tal-analitika u għandu jippermetti lill-individwi jifhmu u jimmonitorjaw id-deċiżjonijiet li jaffettwawhom;
- G. billi l-UE għandha tinkoraggixxi u tiżviluppa aktar it-teknoloġiji diġitali mhux biss biex jitnaqqsu l-iżbalji umani u ineffiċjenzi oħra, iżda wkoll biex jitnaqqsu l-ispejjeż u jiġi ottimizzat l-użu tal-infrastruttura permezz tat-tnaqqis tal-konġestjoni tat-traffiku, biex b'hekk jitnaqqsu l-emissjonijiet tas-CO₂;
- H. billi dan l-element kooperattiv, permess tal-konnettività diġitali u mobbli, se jtejjeb b'mod sinifikanti s-sikurezza tat-triq, l-effiċjenza tat-traffiku, is-sostenibbiltà u l-multimodalità; billi fl-istess ħin dan ser jiġġenera potenzjal ekonomiku enormi u se jnaqqas l-inċidenti tat-traffiku fit-toroq u l-konsum tal-enerġija; billi s-C-ITS huma fundamentali għall-iżvilupp ta' vetturi u sistemi ta' sewqan awtonomi;

- I. billi s-sewqan konness u awtomatizzat huwa żvilupp diġitali importanti fis-settur u billi l-koordinazzjoni mat-teknoloġiji l-godda kollha użati f'dan is-settur, bħal pereżempju s-sistemi Ewropej globali ta' navigazzjoni bis-satellita GALILEO u EGNOS, issa lahqet livell għoli ta' kapaxità teknoloġika;
- J. billi l-UE hija obbligata tirrispetta l-Karta tad-Drittijiet Fundamentali tal-Unjoni Ewropea, b'mod partikolari l-Artikoli 7 u 8 dwar id-dritt għall-privatezza u l-protezzjoni tad-data personali;
- K. billi bosta pajjiżi madwar id-dinja (pereżempju l-Istati Uniti, l-Awstralja, il-Ġappun, il-Korea u ċ-Ċina) qed jimxu b'mod rapidu lejn l-użu ta' teknoloġiji diġitali godda u billi l-vetturi u s-servizzi C-ITS diġà huma disponibbli fis-suq;

Qafas ġenerali

1. Jilqa' l-komunikazzjoni mill-Kummissjoni dwar Strategija Ewropea dwar Sistemi Kooperattivi ta' Trasport Intelligenti u l-hidma intensiva li wettqet mal-esperti kemm mis-settur pubbliku kif ukoll mis-settur privat, li qieghdet il-pedamenti għall-komunikazzjoni; jappoġġa r-riżultati u jappella, għalhekk, għall-introduzzjoni ta' servizzi C-ITS interoperabbli madwar l-Ewropa kollha minghajr dewmien;
2. Jissottolinja l-htieġa għal qafas ġuridiku ċar biex jappoġġa l-varar tas-C-ITS u jilqa' att delegat futur fil-qafas tad-Direttiva dwar l-ITS (id-Direttiva 2010/40/UE) biex jiġu żgurati l-kontinwità ta' servizzi u l-interoperabbiltà u tiġi appoġġata r-retrokompatibbiltà;
3. Jinnota l-potenzjal tas-C-ITS biex itejbu l-effiċjenza fl-użu tal-fjuwil, filwaqt li jnaqqsu l-kost tat-trasport individwali kif ukoll l-impatt negattiv tat-traffiku fuq l-ambjent;
4. Jenfasizza l-potenzjal tat-teknoloġiji diġitali u tal-mudelli kummerċjali relatati fit-trasport bit-triq u jirrikonoxxi l-Istrategija bħala stadju importanti fl-iżvilupp tas-C-ITS u, finalment, il-mobbiltà kompletament konnessa u awtomatizzata; jinnota li l-vetturi kooperattivi, konnessi u awtomatizzati jistgħu jagħtu spinta lill-kompetittività tal-industrija Ewropea, irendu t-trasport aktar fluwidu u sikur, inaqqsu l-kongestjoni, il-konsum tal-enerġija u l-emissjonijiet, u jtejbu l-interkonnnettività bejn il-modi differenti tat-trasport; jirrimarka, f'dan il-kuntest, li għandhom jiġu stabbiliti rekwiżiti infrastrutturali sabiex jiżguraw li s-sistemi kkonċernati jkunu jistgħu joperaw b'mod sikur u effettiv;
5. Jinnota li l-industrija tal-UE għandhom jikkapitalizzaw fuq il-pożizzjoni vantaġġuza tagħhom fuq ix-xena globali fl-iżvilupp u l-applikazzjoni tat-teknoloġiji C-ITS; jissottolinja l-bżonn urġenti li tiġi stabbilita strategija Ewropea ambizzjuża li tikkordina l-isforzi nazzjonali u reġjonali, tevita l-frammentazzjoni, thaffef il-varar tat-teknoloġiji C-ITS li jkunu wrew li għandhom benefiċċji ta' sikurezza, u timmassimizza l-kooperazzjoni bejn setturi differenti bħat-trasport, l-enerġija u t-telekomunikazzjonijiet; ihegġeġ lill-Kummissjoni tippreżenta skeda ta' żmien speċifiku b'miri ċari għal dak li jehtieġ li l-UE tikseb bejn l-2019 u l-2029, biex tipprijoritizza l-varar sal-2019 ta' daww is-servizzi C-ITS li għandhom l-ogħla potenzjal ta' sikurezza kif stabbiliti fil-lista ta' servizzi mhejjija mill-Pjattaforma C-ITS fir-Rapport tagħha tal-Fażi II, u biex tiżgura li dawn is-servizzi jkunu disponibbli fil-vetturi l-godda kollha madwar

l-Ewropa;

6. Jenfasizza l-htieġa li jiġi introdott qafas koerenti ta' regoli soċjali, ambjentali u ta' sikurezza sabiex jiġu infurzati d-drittijiet tal-haddiema u tal-konsumaturi u tigi garantita kompetizzjoni ġusta fis-settur;
7. Jilqa' r-risultati tal-Fażi II tal-Pjattaforma C-ITS u jissottolinja l-importanza tar-risultati¹;
8. Jissottolinja li, filwaqt li l-komunikazzjoni tikkostitwixxi stadju importanti lejn strateġija tal-UE dwar vetturi kooperattivi, konnessi u awtomatizzati, ma għandu jkun hemm l-ebda konfużjoni bejn is-C-ITS u dawn il-kunċetti differenti;
9. Jissottolinja l-htieġa li jkun żgurat li l-iżvilupp u l-varar tal-vetturi konnessi u awtomatizzati u tas-C-ITS ser jirrispettaw u jappoġġaw l-għanijiet tad-dekarbonizzazzjoni tas-sistema tat-trasport u l-viżjoni żero fis-sikurezza tat-triq;
10. Ifakkar li s-C-ITS huma sistemi li jippermettu lill-istazzjonijiet tal-ITS differenti (vetturi, tagħmir mal-ġenb tat-triq, ċentri għall-kontroll tat-traffiku u apparat nomadiku) jikkomunikaw u jikkondividu l-informazzjoni bl-użu ta' arkitettura ta' komunikazzjoni standardizzata u li l-interoperabbiltà tas-sistemi individwali hija għalhekk essenzjali;
11. Ifakkar li vetturi konnessi huma vetturi li jużaw teknoloġiji C-ITS li jippermettu lill-vetturi tat-triq kollha jikkomunikaw ma' vetturi oħra, permezz ta' sinjali tat-traffiku u ta' infrastruttura permanenti li tkun mal-ġenb tat-triq kif ukoll dik orizzontali – li jeħtieġ li jissahhu u jiġu adattati, iżda li jistghu wkoll jipprovdu sistemi ta' ċċarġjar innovattivi matul it-tħaddim u jikkomunikaw b'mod sikur ma' vetturi – u mal-utenti l-oħra tat-triq; ifakkar li 92 % tal-inċidenti fit-toroq huma dovuti għal żbalji umani u li l-użu ta' teknoloġiji C-ITS huwa importanti għall-funzjonament effiċjenti ta' ċerti sistemi ta' assistenza għas-sewwieqa;
12. Ifakkar li l-vetturi awtomatizzati huma vetturi li kapaċi joperaw u jimmanuvraw b'mod indipendenti f'sitwazzjonijiet reali ta' traffiku u fejn wiehed jew aktar mill-kontrolli primarji tas-sewqan (stering, aċċellerazzjoni, ibbrejkjar) huma awtomatizzati għal perjodu twil;
13. Jissottolinja l-htieġa li jiġu inkorporati sistemi ta' salvagwardja matul il-fażi ta' tranżizzjoni tal-koeżistenza bejn il-vetturi konnessi u awtomatizzati u l-vetturi tradizzjonali mhux konnessi, sabiex ma tiġix preġudikata s-sikurezza tat-triq; jirrimarka li ċerti sistemi ta' assistenza għas-sewwieqa għandhom ikomplu jiġu żviluppati u installati fuq bażi obbligatorja;
14. Jistieden lill-Kummissjoni tikkunsidra kif ser tindirizza l-koeżistenza fit-toroq ta' vetturi kooperattivi, konnessi u awtomatizzati u vetturi u sewwieqa mhux konnessi, meta wiehed iqis li l-età tal-flotta tal-vetturi u l-proporzjon residwu ta' nies mhux konnessi jfissru li jeħtieġ li tigi prevista l-possibbiltà ta' numru dejjem kbir ta' vetturi li mhumieqx parti mis-sistema;

¹ Rapport Finali tal-Fażi II tal-Pjattaforma C-ITS: <https://ec.europa.eu/transport/sites/transport/files/2017-09-c-its-platform-final-report.pdf>

15. Jiddispijaċih għan-nuqqas ta' skedar taż-żmien ċar għas-servizzi rakkomandati "Day 1.5" u lil hinn, kif ukoll għan-nuqqas ta' valutazzjoni tal-impatt shiħa u informazzjoni preċiża dwar l-inizjattivi tal-varar fl-iżvilupp ta' servizzi C-ITS u estensjonijiet potenzjali tas-servizz;
16. Jistieden lill-Kummissjoni tagħti prijetà lis-servizzi C-ITS li jipprovdu l-ogħla potenzjal tas-sikurezza u lit-tfassil tad-definizzjonijiet u r-rekwiżiti li huma meħtieġa u biex tagħgħorna mingħajr aktar dewmien l-Istqarrija Ewropea dwar il-Prinċipji tal-Interfaċċa bejn il-Magni u l-Bniedem (HMI) għas-sistemi ta' informazzjoni u komunikazzjoni fuq il-vetturi, peress li l-interazzjoni bejn is-sewwieq uman u l-magna hija importanti¹;
17. Itenni r-rwol ewlieni ta' vetturi konnessi u awtomatizzati, tas-C-ITS u ta' teknoloġiji għodda biex jintlaħqu l-miri b'rabta mal-klima, u l-ħtieġa li jiġi żgurat li l-iżvilupp u l-użu tagħhom ikunu konformi bis-shiħ mal-għan ta' dekarbonizzazzjoni tas-sistema tat-trasport u jappoġġawh; jilqa' b'sodisfazzjon l-użu tas-C-ITS bħala mezz biex titjieb l-effiċjenza, jitnaqqsu l-konsum tal-fjuwil u l-impatt tat-trasport bit-triq fuq l-ambjent (pereżempju, f'termini ta' emissjonijiet CO₂) u jiġi ottimizzat l-użu tal-infrastruttura urbana;
18. Jenfasizza l-potenzjal tat-teknoloġiji innovattivi bħas-sewqan awtomatizzat u l-"platooning" (raggruppament ta' vetturi tas-sewwieqa) fit-trasport tal-merkanzija bit-triq, li jippermettu użu aħjar tal-islipstream bir-riżultat li jitnaqqsu l-konsum tal-fjuwil u l-emissjonijiet; jappella għal appoġġ ulterjuri għar-riċerka u l-iżvilupp f'dak il-qasam, b'mod partikolari b'rabta mal-infrastruttura diġitali meħtieġa;
19. Jissottolinja l-ħtieġa li l-utenti tat-toroq jingħataw aktar għażla, aktar prodotti personalizzati, għal but ta' kulhadd u faċli biex jintużaw, u aktar informazzjoni; ihegġeġ lill-Kummissjoni, f'dan ir-rigward, tiffaċilita l-iskambju tal-aħjar prattiki mmirati, fost oħrajn, lejn il-kisba ta' effiċjenza ekonomika; ihegġeġ lill-Istati Membri kollha jingħaqdu mal-Pjattaforma C-Roads, għaliex hija maħsuba biex ikollha rwol sinifikanti fl-implimentazzjoni tal-Istrateġija, dejjem jekk tosserva n-newtralità teknoloġika li hija meħtieġa biex jiġi inkoraġġuti l-innovazzjonijiet; jenfasizza l-ħtieġa li jiġi żgurat li għodod diġitali avvanzati jintużaw b'mod wiesa' u b'mod ikkoordinat fl-Istati Membri, u li jkopru wkoll it-trasport pubbliku; jistieden lill-produtturi tal-karozzi biex jibdeu bl-użu tas-C-ITS biex tiġi implimentata l-Istrateġija;
20. Ihegġeġ lill-Kummissjoni tiżviluppa statistika li tikkomplementa dawk eżistenti, sabiex jiġi evalwat aħjar il-progress ta' diġitalizzazzjoni f'oqsma differenti tas-settur tat-trasport bit-triq; jenfasizza l-importanza ta' aktar investment f'riċerka dwar sistemi ta' sensors u jenfasizza li fl-iżvilupp tas-C-ITS għandha tingħata attenzjoni speċjali għas-sewqan urban, li huwa differenti hafna mis-sewqan barra mill-ibliet; jinnota li s-sewqan urban b'mod partikolari jinvolve aktar interazzjoni ma' motoċiklisti, ċiklisti u persuni mexjin fit-triq u utenti vulnerabbli oħra tat-triq, inkluzi persuni b'diżabbiltà;

Ir-rakkomandazzjoni tal-Kummissjoni tat-26 ta' Mejju 2008 bit-titolu "Sistemi ta' informazzjoni u komunikazzjoni siguri u effiċjenti fuq il-vetturi: Aġġornament tal-Istqarrija Ewropea tal-Prinċipji dwar l-Interfaċċja bejn il-Bniedem u l-Magni" GU L 216, 12.8.2008, p. 1
Disponibbli fis-sit web: <http://eur-lex.europa.eu/legal-content/MT/TXT/?uri=CELEX%3A32008H0653>

21. Ihegħeġ lill-Istati Membri jagħmlu kull sforz biex jiżguraw li t-taħriġ vokazzjonali u l-korsijiet universitarji jissodisfaw l-htigijiet ta' għarfien tal-industrija li qed tiżviluppa s-sistemi ITS; Jappella għal analiżi prospettiva tal-karrieri u l-impjiegi l-godda relatati ma' dan l-approċċ il-ġdid għall-mobbiltà, u għall-iskambju tal-aħjar prattiki fl-iżvilupp ta' mudelli għal kooperazzjoni bejn in-negozji u s-sistema edukattiva, mmirat lejn il-holqien ta' zoni integrati għat-taħriġ, l-innovazzjoni u l-produzzjoni;
22. Jemmen li servizzi C-ITS għandhom li jiġu integrati fl-Istrateġija Spazjali għall-Ewropa peress li l-varar tas-C-ITS għandu jiġi bbażat fuq it-teknoloġiji ta' ġeolokalizzazzjoni bħall-pożizzjonament tas-satellita;
23. Jirrimarka li l-Istati Membri għandhom iqisu l-varar tas-servizzi C-ITS minn perspettiva usa' ta' mobbiltà bħala servizz (MaaS) u l-integrazzjoni ma' mezzi oħra ta' trasport, b'mod partikolari sabiex jiġi evitat kwalunkwe effett konsegwenzjali bħal zieda fil-kwota modali tat-trasport bit-triq;

Il-privatezza u l-protezzjoni tad-data

24. Jiġbed l-attenzjoni għall-importanza li tiġi applikata l-leġiżlazzjoni tal-UE relatata mal-privatezza u mal-protezzjoni tad-data fir-rigward tad-data tas-C-ITS u d-data tal-ekosistemi konnessi, li minhabba f'hekk għandhom, bħala prijorità, jintużaw għall-finijiet tas-C-ITS biss u ma jinżammux jew ma jintużawx għal finijiet oħra; jenfasizza li l-vetturi intelligenti għandhom jikkonformaw bis-shih mar-Regolament Generali dwar il-Protezzjoni tad-Data (GDPR) u r-regoli relatati, u l-fornituri ta' servizz tas-C-ITS jehtigilhom joffru informazzjoni faċilment aċċessibbli u termini u kundizzjonijiet ċari lis-sewwieqa, biex ikunu jistgħu jagħtu l-kunsens infurmat liberu tagħhom, b'mod konformi mad-dispożizzjonijiet u r-restrizzjonijiet stabbiliti fl-GDPR;
25. Jenfasizza l-htieġa għal trasparenza hafna akbar u għal responsabbiltà algoritmika fir-rigward tal-ipproċessar tad-data u l-analitika min-naħa tan-negozji; ifakkar li l-GDPR diġà jipprevedi d-dritt li wiehed jiġi infurmat dwar il-logika involuta fl-ipproċessar tad-data; jenfasizza, barra minn hekk, il-htieġa li jiġu evitati "driving walls", li jkun ifisser li l-utenti ma jkunux jistgħu jsuqu l-karozzi intelligenti tagħhom stess jekk ikunu rrifjutaw li jagħtu l-kunsens tagħhom; jitlob li jkun hemm l-opzjoni ta' "offline mode" li tkun magħmula disponibbli fil-karozzi intelligenti, li tippermetti lill-utent jitfi t-trasferimenti ta' data personali lil apparati oħra mingħajr ma tiġi ostakolata l-kapaċità tiegħu li jsuq il-vettura;
26. Jiġbed l-attenzjoni għall-fatt li l-protezzjoni tad-data u l-kunfidenzjalità jridu jiġu kkunsidrati matul l-ipproċessar tad-data; jenfasizza li l-implimentazzjoni tal-"protezzjoni tal-privatezza u tad-data b'mod integrat u awtomatiku" għandha tkun il-punt tat-tluq waqt it-tfassil tal-applikazzjonijiet u s-sistemi tal-ITS; ifakkar li t-tekniki ta' anonimizzazzjoni jistgħu jżidu l-fiduċja tal-utenti fis-servizzi li jkunu qed jużaw.

Iċ-ċibersigurtà

27. Jindika l-importanza tal-applikazzjoni ta' standards għolja taċ-ċibersigurtà fil-prevenzjoni tal-hacking u tal-attakki ċibernetiċi fl-Istati Membri kollha, b'mod partikolari fid-dawl tan-natura kritika tas-sigurtà tal-komunikazzjonijiet C-ITS; jinnota li ċ-ċibersigurtà hija sfida essenzjali li trid tiġi trattata hekk kif is-sistema tat-trasport

issir aktar diġitalizzata u konnessa; jenfasizza l-fatt li vetturi awtomatizzati u konnessi u l-bażijiet tad-data fejn id-data tiġi pproċessata u/jew mażżuna jinsabu friskju ta' attakk ċibernetiku, u għalhekk li n-nuqqasijiet u r-riskji kollha, li huma identifikabbli u konċepibbli fid-dawl tal-istadju tal-iżvilupp milhuq, għandhom jiġu esklużi permezz tal-iżvilupp ta' politika ta' sigurtà komuni, inkluż standards stretti tas-sigurtà, u politika ta' ċertifikazzjoni għall-varar tas-C-ITS;

28. Jissottolinja li standards daqstant ieħor għolja u armonizzati ta' sigurtà għandhom jiġu applikati fl-UE u fl-Istati Membri kollha u fi kwalunkwe arrangament ta' kooperazzjoni possibbli ma' pajjiżi terzi; jirrimarka li daww l-istandards ma għandhomx, madankollu, jimpedixxu l-aċċess ta' garaxxijiet tat-tiswija ta' partijiet terzi għal sistemi abbord, sabiex jiġi żgurat li s-sidien tal-vetturi ma jkunux jiddependu fuq il-manifatturi tal-karozzi biex iwettqu kull kontroll meħtieġ fuq is-softwer abbord u/jew tiswijiet fuq;

It-teknoloġiji u l-frekwenzi tal-komunikazzjoni

29. Jemmen li l-approċċ tal-komunikazzjoni ibridu u newtrali fuq il-livell teknoloġiku, li jiżgura interoperabbiltà u r-retrokompatibbiltà u jgħaqqad it-teknoloġiji tal-komunikazzjoni komplementarji, huwa l-approċċ it-tajjeb u li t-taħlita tal-komunikazzjoni ibrida l-aktar promettenti tidher li hija kombinazzjoni ta' komunikazzjoni wireless fuq firxa qasira u t-teknoloġiji ċellulari u satellitari, li se jiżguraw l-aqwa appoġġ possibbli għall-varar tas-servizzi C-ITS bażiċi;
30. Jiehu nota tar-referenza tal-konnessjoni bejn il-karozzi konnessi u s-sistemi Ewropej tan-navigazzjoni bis-satellita, EGNOS u GALILEO; jissuġġerixxi, għalhekk, li jiġu inklużi strateġiji ffukati fuq karozzi konnessi fit-teknoloġiji spazjali; iqis li l-interoperabbiltà hija essenzjali kemm għas-sikurezza kif ukoll għall-għażla tal-konsumatur u jissottolinja li l-kapaċità tal-vetturi li jikkomunikaw mas-sistemi 5G u mas-sistemi ta' navigazzjoni bis-satellita trid tiġi inkluża fit-taħlita ta' komunikazzjoni ibrida fil-futur, kif issemma fil-Pjan ta' Azzjoni 5G tal-Kummissjoni;
31. Ihegġeg lill-manifatturi tal-karozzi u lill-operaturi tat-telekomunikazzjonijiet li jappoġġaw servizzi C-ITS biex jikkooperaw, fost oħrajn, għall-varar bla xkiel ta' teknoloġiji ta' komunikazzjoni C-ITS, is-servizzi għall-ħlas tat-tariffi stradali u tat-takografu diġitali intelligenti mingħajr interferenza bejn dawn is-servizzi;
32. Jistieden lill-Kummissjoni u lill-Istati Membri jkomplu jipprovdu finanzjament għar-riċerka u l-innovazzjoni (Orizzont 2020), b'mod partikolari biex tithejja t-triq għall-iżvilupp, f'terminu twil ta' żmien, ta' infrastruttura li hija adegwata għall-varar tas-C-ITS;
33. Jenfasizza l-importanza ta' sistema ta' sensuri fil-provvediment ta' data dwar id-dinamiki tal-vetturi, il-kongestjoni u l-kwalità tal-arja, pereżempju; Jappella għal aktar investiment ikkoordinat b'mod xieraq fl-Istati Membri biex tiġi żgurata l-interoperabbiltà shiħa tas-sensuri użati u l-użu possibbli tagħhom għal applikazzjonijiet oħra minbarra s-sikurezza, pereżempju t-telerilevament tal-emissjonijiet;
34. Jistieden lill-Kummissjoni tressaq proposti biex tiżgura li l-informazzjoni dwar emissjonijiet ta' sustanzi li jniġġsu, disponibbli permezz ta' sensuri installati fil-vetturi, tkun miġbura u magħmula disponibbli għall-awtoritajiet kompetenti;

L-approċċ komuni Ewropew

35. Ihegġegħ lill-Istati Membri u l-awtoritajiet lokali, il-manifatturi tal-vetturi, l-operaturi tat-triq u l-industrija tal-ITS biex jimplimentaw is-C-ITS sal-2019, u jirrakkomanda li l-Kummissjoni, l-awtoritajiet lokali u l-Istati Membri jallokaw finanzjament xieraq fil-qafas tal-Faċilità Nikkollegaw l-Ewropa, il-Fondi Ewropej Strutturali u ta' Investiment u l-Fond Ewropew għal Investimenti Strateġiċi għall-aġġornament u ż-żamma ta' infrastruttura stradali futura permezz ta' approċċ tematiku trasversali; jistieden lill-Kummissjoni u lill-Istati Membri jkomplu jipprovdu finanzjament għar-riċerka u l-innovazzjoni (Orizzont 2020) b'rispett shiħ għall-prinċipju ta' trasparenza filwaqt li jagħtu informazzjoni regolari dwar il-kofinanzjament tal-UE;
36. Ihegġegħ lill-Istati Membri u lill-Kummissjoni jappoġġaw inizjattivi u azzjonijiet li jippromwovu aktar riċerka u ġbir ta' informazzjoni dwar l-iżvilupp u l-impatt tas-C-ITS fil-politika tat-trasport tal-UE; huwa tal-fehma li jekk ma jsirx progress sinifikanti sal-2022, jista' jkun hemm bżonn li tittiehed azzjoni legiżlattiva għall-introduzzjoni ta' "regoli minimi" u tiġi sfurzata l-integrazzjoni f'dan ir-rigward;
37. Jenfasizza l-importanza tal-kwalità tal-infrastruttura stradali fiżika li għandha gradwalment tkun ikkomplementata minn infrastruttura digitali; jitlob it-titjib u l-manutenzjoni tal-infrastruttura stradali futura;
38. Jenfasizza li għandha tinholq sistema tat-trasport verament multimodali, li tintegra l-modi kollha tat-trasport f'servizz uniku ta' mobbiltà, li tuża infomazzjoni fi żmien reali, filwaqt li tiehu inkunsiderazzjoni tikkettjar integrat u servizzi ta' mobbiltà kondivizi kif ukoll il-mixi u ċ-ċikliżmu, li tippermetti lin-nies u lill-merkanzija jivvjagġaw mingħajr intoppi mill-punt tat-tluq sal punt tal-wasla u li ttejjeb b'mod ġenerali l-effiċjenza, is-sostenibbiltà u l-istabbiltà tat-trasport; jistieden lill-Kummissjoni, f'dan ir-rigward, tiżgura u tippromwovi l-kooperazzjoni u l-investimenti fil-livell tal-UE fil-qasam tad-digitalizzazzjoni tal-industrija tat-trasport permezz ta' fondi eżistenti u ġodda, sabiex jiġu integrati sistemi ta' trasport intelligenti fil-modi differenti tat-trasport (C-ITS, ERTMS, SESAR, RIS¹); jenfasizza l-importanza ta' approċċ integrat għal għodod ta' informazzjoni, ta' bbukkjar u ta' hruġ ta' biljetti sabiex jinħalqu ktajjen ta' mobbiltà attraenti mill-punt tat-tluq sal-punt ta' wasla;
39. Jitlob li f'dan il-proċess ta' ppjanar tiġi integrata l-viżjoni tal-utenti tat-trasport tal-passiġġieri u tal-merkanzija bħala sors bażiku ta' informazzjoni, bil-ghan li jitwessa' l-ambitu tal-applikazzjoni tas-C-ITS u jinholqu mudelli kummerċjali marbuta ma' dan il-kunċett il-ġdid ta' mobbiltà sostenibbli u integrata;
40. Ihegġegħ lill-UE u l-Istati Membri biex japplikaw b'mod xieraq il-Konvenzjoni tan-NU dwar id-Drittijiet ta' Persuni b'Diżabbiltà (CRPD) u d-direttiva li jmiss dwar ir-rekwiżiti ta' aċċessibbiltà għall-prodotti u s-servizzi, sabiex tinkiseb l-aċċessibbiltà mingħajr ostakoli tas-C-ITS għaċ-ċittadini kollha;
41. Jirrakkomanda li l-Kummissjoni tistabbilixxi malajr qafas ġuridiku adegwat biex tikseb l-interoperabbiltà transfruntiera madwar l-UE kollha kif ukoll qafas li jistabbilixxi

¹ Sistema Ewropea għall-Ġestjoni tat-Traffiku Ferrovarju (ERTMS); Riċerka dwar il-Ġestjoni tat-Traffiku bl-Ajru tal-Ajru Uniku Ewropew (SESAR); Servizzi tal-Infomazzjoni tax-Xmajjar (RIS)

regoli dwar ir-responsabbiltà għall-użu tad-diversi forom ta' trasport konness; jistieden lill-Kummissjoni tippubblika proposta leġiżlattiva dwar l-aċċess għad-data u għar-rizorsi fil-vetturi sal-aħħar ta' din is-sena; jirrakkomanda li din il-proposta għandha tippermetti lill-katina tal-valur tas-settur tal-karozzi fit-totalità tagħha u lill-utenti finali jibbenefikaw mid-diġitalizzazzjoni u tiggarantixxi kundizzjonijiet ekwi u sigurtà massima fir-rigward tal-ħażna għad-data abbord il-vettura u l-aċċess għaliha mill-partijiet terzi kollha, li għandu jkun ekwu, fi żmien utli, u mhux ristrett sabiex ikunu protetti d-drittijiet tal-konsumatur, tiġi promossa l-innovazzjoni u żgurata l-kompetizzjoni ġusta u nondiskriminatorja f'dan is-suq f'konformità mal-prinċipju ta' newtralità teknoloġika; jishaq fuq il-bżonn li jingħata kontribut għall-modernizzazzjoni tal-infrastrutturi urbani u rurali kollha marbuta ma' servizzi tat-trasport pubbliku; jistieden lill-Kummissjoni tiggarantixxi li se tiżgura, fil-każijiet kollha, il-konformità shiha mal-GDPR, filwaqt li tirrapporta lill-Parlament dwar il-monitoraġġ tagħha fuq bazi annwali;

42. Jistieden lill-Kummissjoni tadotta approċċ globali fir-rigward tal-istandardizzazzjoni u l-armonizzazzjoni teknika tad-data, sabiex jiġu żgurati l-kompatibbiltà tas-C-ITS u l-ekonomiji ta' skala għall-manifatturi u tiżdied il-kumdità tal-konsumaturi;
43. Jissottolinja l-importanza tal-ftuh ta' djalogu mas-shab soċjali u r-rappreżentanti tal-konsumaturi fi stadju bikri sabiex tiġi stabbilita atmosfera ta' trasparenza u fiduċja, bil-ghan li jinstab bilanċ xieraq bejn l-effetti pożittivi u negattivi fuq il-kundizzjonijiet soċjali u tax-xogħol u fuq id-drittijiet tal-konsumatur; jinnota li pjan direzzjonali għall-varar tas-C-ITS għandu jkun stabbilit mill-Forum dwar E-sikurezza bl-istess mod bħas-sistema eCall;
44. Jenfasizza li sabiex jiġu ssodisfati l-impenji internazzjonali dwar il-klima u jintlaħqu l-miri interni tal-UE, hija meħtieġa bidla komprensiva fid-direzzjoni ta' ekonomija b'livell baxx ta' emissjonijiet ta' karbonju; jenfasizza għalhekk, il-ħtieġa għal tiġdid tal-kriterji ta' allokazżjoni ta' fondi differenti tal-UE sabiex jitrawmu d-dekarbonizzazzjoni u l-miżuri ta' effiċjenza enerġetika, inkluż fis-C-ITS; iqis li l-finanzjament tal-UE taht l-ebda ċirkostanza ma għandu jkun allokat lil proġetti li mhumiex konformi mal-miri u mal-politiki li għandhom l-ghan li jnaqqsu l-emissjonijiet ta' CO₂;
45. Jistieden lill-manifatturi tal-karozzi jipprovdu lill-konsumaturi b'informazzjoni cara u suffiċjenti dwar id-drittijiet tagħhom u l-benefiċċji u l-limiti tat-teknoloġiji C-ITS l-ġodda f'termini ta' sikurezza; ihegġegħ l-użu ta' kampanji ta' tagħrif biex jiffamiljarizzaw is-sewwieqa kurrenti mat-teknoloġiji C-ITS ġodda, biex tinħoloq il-fiduċja meħtieġa fost l-utenti finali u li tinkiseb l-aċċettazzjoni pubblika; iqis li l-użu ta' C-ITS jista' jtejjeb is-sikurezza u l-effiċjenza tas-sistema tat-trasport filwaqt li tiġi żgurata l-konformità mar-regoli tal-protezzjoni tad-data u tal-privatezza;

◦

◦ ◦

46. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni.

NOTA SPJEGATTIVA

Introduzzjoni

Id-dinja dalwaqt se tesperjenza rivoluzzjoni industrijali u digitali estremament mgħagħġla, li b'xi mod l-UE wkoll tagħmel parti minnha iżda li la l-ekonomija tal-Ewropa u lanqas is-soċjetà tagħha mhuma preparati għaliha kif suppost. Hemm diskrepanzi kbar fil-livell tal-iżvilupp u l-preparazzjoni tal-Istati Membri, iżda ahna ma nistghux inhallu d-digitalizzazzjoni u l-avvanzi teknoloġiċi jżidu dan l-iżbilanċ. Kull cittadin Ewropew jehtieglu jibbenefika b'mod ugwali mir-rivoluzzjoni industrijali moderna u l-benefiċċji li din iġġib magħha. B'mod simili, is-settur tat-trasport dalwaqt se jgħaddi minn bidla drammatika, u l-UE jehtieglha tikkontribwixxi b'reazzjonijiet sinifikanti u fit-tul. Ahna jehtieglu nissodisfaw minnufih ir-rekwiziti tas-sikurezza, l-effettività u s-sostenibbiltà. L-avvanzi fit-teknoloġiji digitali fis-settur tat-trasport jippermettu skambju tad-data f'hin reali fost id-diversi mezzi tat-trasport, u b'hekk inaqqsu, pereżempju, l-għadd ta' incidenti, jirrazzjonalizzaw is-sistemi tat-trasport u jnaqqsu l-emissjonijiet ta' sustanzi noċivi. It-teknoloġiji godda, li jinkludu s-Sistema Kooperattiva ta' Trasport Intelligenti (C-ITS) diskussa f'dan ir-rapport, jirrapprezentaw kemm progress drammatiku kif ukoll kompitu reali għal daww il-persuni li jieħdu d-deċiżjonijiet fuq livell Ewropew, fost affarijiet oħra, f'termini ta' armonizzazzjoni tal-legiżlazzjoni, li s'issa kienet diżorganizzata u kontinwament tagħti lok għal problemi godda. Li hu żgur hu li l-Kummissjoni u l-istituzzjonijiet Ewropej għadhom lura f'dan il-qasam u ma jistghux ilaħhqu mal-pass li bih ir-rivoluzzjoni teknoloġika qed tavanza. Il-kompitu li tinstab soluzzjoni għal din is-sitwazzjoni huwa wieħed reali u urgenti. B'mod simili, ahna jehtieglu nirrikonossu li l-UE tehtieg kooperazzjoni parallela aktar milli kompetizzjoni iżolata fil-qasam tal-avvanzi digitali meta dawn ikollhom impatt fuq is-settur tat-trasport, peress li b'dan il-mod biss din tista' taffaċċja l-isfidi tal-iżvilupp globali posti mill-Istati Uniti u ċ-Ċina, pereżempju, li jinsabu fuq quddiem f'termini ta' avvanzi fit-teknoloġija C-ITS. Għaldaqstant, ir-rivoluzzjoni industrijali moderna hija simultanjament opportunità eċċellenti għalina biex niżviluppaw u niżguraw is-sikurezza tas-sistemi tat-trasport tagħna iżda fl-istess hin din tehtieg hidma regolatorja kontinwa u responsabbli.

Sfond

Il-Kummissjoni u l-Parlament ilhom kważi 10 snin jahdmu fuq is-sugġett tas-sistemi tat-trasport u l-vetturi intelligenti. L-introduzzjoni tal-karozzi intelligenti u tas-sistema eCall hija parti importanti minn dan il-proċess. Ir-rapporteur jilqa' l-proċedura legiżlattiva li bħala riżultat tagħha l-Parlament qed jagħti l-opinjoni tiegħu dwar iż-żieda fis-sikurezza tal-karozzi, il-liċenzji tas-sewqan u t-taħriġ għas-sewwieqa u l-istrategija Ewropea tal-mobbiltà b'emissjonijiet baxxi. Huwa partikolarment importanti li tiġi emendata d-Direttiva 2010/40/UE dwar l-estensjoni tal-applikazzjoni tal-atti delegati. Dawn jissupplimentaw l-istrategija stabbilita fil-Komunikazzjoni tal-Kummissjoni dwar l-introduzzjoni ta' sistemi tat-trasport intelligenti (COM(2016)0766).

Ir-rapporteur iqis li huwa importanti li għadd ta' programmi R&Ż u inizjattivi komunitarji tal-UE bħalma huma l-programmi C-Roads u GEAR 2030 jitwettqu b'mod parallel. Ir-riżultati tal-programm 2016-2017 tal-Pjattaforma ITS huma ta' sinifikat partikolari peress li bħala parti minnu, il-Kummissjoni ppubblikat riċentement ir-riżultati tax-xogħol magħmul minn tmien gruppi ta' hidma.

Huwa kruċjali li s-setturi industrijali kollha jgħaqqdu l-forzi – it-telekomunikazzjoni, il-manifattura tal-karozzi, is-setturi tal-enerġija u t-trasport – sabiex b'hekk ir-riżultati tal-avvanzi digitali jkunu jistgħu jiġu implimentati u applikati kif xieraq. Hija daqstant importanti l-kooperazzjoni tal-istituzzjonijiet Ewropej u l-involvement tal-Istati Membri. Ir-rapporteur jilqa' l-opinjoni mfassla mill-Kumitat tar-Regjuni u l-Kumitat Ekonomiku u Soċjali Ewropew. Il-maġġoranza tal-vetturi li jintużaw fl-UE huma qodma u ġew mibnija b'teknoloġiji li jipprekludu l-konnessjoni tagħhom mat-teknoloġiji u d-djalogu digitali l-aktar riċenti. L-istess huwa minnu għas-sistemi tat-toroq li ma jagħmlux parti min-*Networks Trans-Europe* u li mhumx awtostradi. Wiehed jista' b'mod ġustifikat jistaqsi kif għandna niżguraw il-konnettività ta' dawn il-vetturi u min se jhallas għan dan.

Min ihallas lill-operatur?

Se jinhtiegu kważi EUR 3 biljun fis-sena biex tiġi ffinanzjata l-introduzzjoni ta' servizzi "D1" C sabiex madwar 30 miljun karożza jkunu jistgħu jiġu konnessi. Il-finanzjament CEF, FSIE u FEIS huwa disponibbli għall-finanzjament tal-iżvilupp ta' *networks* tal-broadband u l-infrastruttura tat-trasport. Barra minn hekk, attwalment, il-proġetti R&Ż qed jitwettqu taħt *Orizzont 2020*. Ir-rapporteur jinsab konvint li l-iżvilupp qed isir b'rata ferm aktar mgħaġġla minn dak li jintwera mid-dati fil-mira tal-ippjanar strateġiku. Din hija r-raġuni għaliex l-Istati Membri jehtigilhom jiġu involuti u għaliex għandha tittiehed deċiżjoni dwar il-finanzjament. L-akbar mistoqsija hija dwar kif ahna għandna nqisu r-rwol tat-teknoloġiji digitali fil-fażi li jmiss tal-ippjanar finanzjarju.

Sigurtà u sikurezza

Ir-rapporteur jaqbel mal-proposta tal-Kummissjoni li jiġu introdotti kemm il-protokoll D1 kif ukoll il-protokoll "D1.5-day" u anke biex jiġi introdott l-ewwel pakkett fl-2019, filwaqt li jilqa' l-miri ambizzjużi. Fl-istess hin, **huwa jiddispijaċih għan-nuqqas ta' skeda ta' żmien preċiż u studju** ta' fattibbiltà meħtieġa biex jinkiseb dan. Huwa jappoġġa l-konkluzjoni tal-grupp ta' *hidma speċjalizzata* li jittratta s-sigurtà u s-sikurezza fit-tieni fażi tal-pjattaforma C-ITS li kull vettura trid tikkonforma ma' tal-inqas sett ta' rekwiżiti¹. Huwa jinsab konvint li din it-teknoloġija u l-awtomazzjoni se jkunu ta' valur biss jekk **kull vettura tiġi konnessa** mas-sistema tat-trasport. Ahna jehtigilna navvanzaw b'mod gradwali. Fil-perjodu interim sakemm is-C-ITS kollha ssir aċċessibbli, huwa essenzjali li jitfassal protokoll tas-sikurezza li jinkludi l-fattur uman u jagħti biżżejjed hin għall-interazzjoni bejn il-bniedem u l-magni².

Sigurtà tad-data

Skambju tad-data rapidu, f'hin reali fuq skala wiesgħa qed jagħmel avvanzi kbar u qed isir in-norma, li jqajjem il-kwistjoni dwar l-użu ta' **teknoloġija xierqa** u s-sigurtà tad-data. Huwa essenzjali li r-regolamenti Ewropej eżistenti jiġu estiżi biex ikopru l-qasam tal-awtomazzjoni. Riċentement, il-Kummissjoni pprezentat proposta dwar iċ-ċibersigurtà li tinkludi l-kompitu li tinholoq **sistema ġdida Ewropea ta' ċertifikazzjoni** sabiex jiġi żgurat li l-prodotti u s-servizzi digitali jintużaw b'mod sikur. Ir-rapporteur jemmen ukoll li wiehed mill-kompiti l-aktar importanti li għandna quddiemna huwa l-kwistjoni li tirrigwarda d-determinazzjoni

¹ Il-fażi II finali tal-pjattaforma tas-C-ITS: <https://ec.europa.eu/transport/sites/transport/files/2017-09-c-its-platform-final-report.pdf>

² Il-Kummissjoni Ewropea (2008) *Dikjarazzjoni Ewropea tal-Prinċipji* dwar l-Interfaċċja Bniedem-Magna. <https://goo.gl/zXSXHe>

b'mod preċiż tal-aċċess għad-data ġġenerata minn vetturi li jiċċaqilqu u aċċess għal data ta' "parti terza". Ahna jeħtiġilna niżguraw li l-opinjoni u s-suggerimenti tal-partijiet kollha involuti jinstemgħu u li ahna nsibu l-aħjar soluzzjonijiet komuni.

Kwistjonijiet dwar it-teknoloġija u l-frekwenza tal-komunikazzjoni

Jekk ahna nqisu l-UE kollha kemm hi u fl-istess ħin il-programmi li twettqu fix-xhur riċenti, nistgħu naraw diskrepanzi kbar f'termini tal-implimentazzjoni tagħhom. F'tarf wiehed tal-linja tan-numri nsibu l-kopertura tal-internet b'valur ta' 0 (ebda WiFi u mhux aktar minn kopertura globali ta' 2G), filwaqt li fit-tarf l-iehor insibu trakkijiet "platooning" (trakkijiet li jikkomunikaw sabiex isewgu lil xulxin b'mod awtomatiku u sikur fuq distanza qasira ħafna minn xulxin) f'konvojs. Ahna jeħtiġilna noqogħdu attenti ħafna li ma nżidux dan id-distakk digitali. Hemm ftehim dwar il-kwistjoni tat-"teknoloġija" sa fejn ma hemm l-ebda inklussività, sabiex applikazzjoni ibrida ta' teknoloġiji eżistenti jaf tkun ir-risposta. Hemm koordinazzjoni kostanti dwar dan bejn il-korpi professjonali u l-Kummissjoni.

Oqsma ohra ta' importanza / osservazzjonijiet

Il-futur tal-mobbiltà urbana huwa parti importanti ohra tal-awtomazzjoni, u l-avvanz tagħha jrid ikun kwistjoni ewlenija. L-organizzazzjoni ta' ċentri urbani u r-reġjuni tal-madwar f'network intelligenti tat-trasport hija parti ewlenija mill-iżvilupp reġjonali. Ahna nqattgħu l-ħin kollu nitkellmu biss dwar il-konnessjoni tal-vetturi u l-infrastruttura. Izda xi ngħidu dwar l-hekk imsejha **"atturi f'riskju" – il-persuni bil-mixi, iċ-ċiklisti u l-motoċiklisti?** Dawn, kif jistgħu jiġu integrati f'sistemi intelligenti li jaħdmu flimkien? U ejja ma ninsewx, peress li ahna qed nimmiraw għal awtomazzjoni totali, kif se jinbidlu l-istipulazzjonijiet għall-ksib ta' liċenzji tas-sewqan u liema ħiliet iridu jinkisbu. Kif għandu jiġi ssupplimentat it-taħriġ għas-sewwieqa?

OPINJONI TAL-KUMITAT GĦAS-SUQ INTERN U L-HARSIEN TAL-KONSUMATUR

għall-Kumitat għat-Trasport u t-Turiżmu

dwar Strateġija Ewropea dwar Sistemi Kooperattivi ta' Trasport Intelligenti (2017/2067(INI))

Rapporteur għal opinjoni: Matthijs van Miltenburg

SUĠĠERIMENTI

Il-Kumitat għas-Suq Intern u l-Harsien tal-Konsumatur jistieden lill-Kumitat għat-Trasport u t-Turiżmu, bħala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jilqa' l-Istrateġija tal-Kummissjoni dwar Sistemi Kooperattivi ta' Trasport Intelligenti (C-ITS); jirrikonoxxi l-potenzjal tal-użu aktar intelligenti tad-data fis-settur tat-trasport, kemm għall-utenti, inklużi l-bżonnijiet speċjali tal-persuni b'diżabilità, kif ukoll għall-kumpaniji; jikkunsidra s-C-ITS bħala kontributur importanti biex it-trasport bit-triq isir aktar sikur, aktar effiċjenti, aktar faċli għall-utent, aktar ekoloġiku u aktar sostenibbli, permezz ta' effiċjenza enerġetika akbar, tnaqqis fl-emissjonijiet u inqas riskji ta' inċidenti;
2. Ihegġegħ lill-Unjoni Ewropea biex, fl-interess tat-tkabbir ekonomiku u l-kompetittività tal-Istati Membri, tippromwovi, permezz ta' standards oġhla, il-pożizzjoni ta' tmexxija globali tagħha fil-qasam tas-C-ITS; ihegġegħ lill-partijiet interessati kollha jaċċeleraw l-implimentazzjoni tat-teknoloġiji tas-C-ITS; jenfasizza, f'dan ir-rigward, il-ħtieġa ta' servizzi ta' kwalità għolja, sikuri, kompetittivi, aċċessibbli, kontinwi u affidabbli fl-Unjoni kollha;
3. Iqis li huwa essenzjali li jiġi żgurat mill-bidu nett li d-drittijiet tal-konsumaturi għall-privatezza u għall-protezzjoni tad-data personali tagħhom jiġiharsu bis-shih b'konformità mal-qafas legali tal-UE dwar il-protezzjoni tad-data; ihegġegħ, għalhekk, lill-Kummissjoni biex tiżgura l-implimentazzjoni korretta tar-Regolament Ġenerali dwar il-Protezzjoni tad-Data; jistieden lill-manifatturi tal-karozzi jinformaw lill-konsumaturi b'mod xieraq u ċar kemm dwar id-drittijiet tagħhom, kif ukoll dwar il-benefiċċji u l-limiti tat-teknoloġiji l-godda tas-C-ITS f'termini ta' sikurezza; jistieden, barra minn hekk, lill-manifatturi tal-karozzi biex qatt ma jbigħu, iżommu, jużaw jew jipproċessaw data rreġistrata fil-karozza għal kwalunkwe skop ieħor mingħajr kunsens espliċitu minn qabel;

4. Jirrimarka li, sabiex is-sistemi kooperattivi ta' trasport jiġu żviluppati u implimentati b'suċċess, trid tinghata l-aktar attenzjoni metikoluża għaċ-ċibersigurtà; jenfasizza l-htieġa li tiġi żviluppata politika komuni dwar is-sigurtà tal-komunikazzjonijiet tas-C-ITS, inklużi standards ta' sigurtà stretti, sabiex is-sistema tat-trasport tiġi protetta mill-hacking u l-attakki ċibernetiċi;
5. Jenfasizza l-importanza tan-newtralità teknoloġika, ir-retrokompatibilità, l-armonizzazzjoni teknika u l-istandardizzazzjoni tad-data u d-definizzjonijiet fir-rigward tas-C-ITS, anki sabiex jiġi żgurat suq miftuħ; iqis, barra minn hekk, li l-interoperabilità hija essenzjali kemm għas-sikurezza kif ukoll għall-għażla tal-konsumatur; jitolb lill-Kummissjoni biex, flimkien mal-awtoritajiet kompetenti tal-Istati Membri, tiżgura s-suċċess tal-iżvilupp u l-interoperabilità fil-livelli kollha;
6. Jistieden lill-Kummissjoni tadotta approċċ globali fir-rigward tal-istandardizzazzjoni u l-armonizzazzjoni teknika tad-data, fejn dan ikun xieraq, sabiex jiġu żgurati l-kompatibilità tas-C-ITS u l-ekonomiji ta' skala għall-manifatturi u tiżdied il-kumdità tal-konsumaturi;
7. Jilqa' l-enfasi tal-istrateġija fuq l-involviment tal-utenti; ihegġegħ lill-Kummissjoni tiffaċilita l-iskambju tal-aħjar prattiki; jissottolinja l-htieġa ta' proġetti pilota transkonfinali ddedikati għas-C-ITS, li jkunu appoġġati permezz ta' finanzjament adegwat; ihegġegħ lill-Istati Membri jingħaqdu mal-Pjattaforma C-Roads b'mod urġenti, u jaħdmu flimkien dwar l-interoperabilità;
8. Jilqa' l-proposta tal-Kummissjoni għall-estensjoni tal-perjodu ta' żmien tal-mandat għall-adozzjoni ta' atti delegati skont id-Direttiva 2010/40/UE dwar Sistemi ta' Trasport Intelligenti;
9. Jilqa' l-fatt li r-Regolament li jikkonċerna r-rekwiżiti għall-approvazzjoni skont it-tip għas-sistema eCall immuntata fil-vettura bbażata fuq is-servizz 112¹ se jidhol fis-seħħ fl-2018; ifakkar lill-Kummissjoni, b'rabta ma' dan, fl-obbligu tagħha li tivvaluta l-htieġa ta' pjattaforma ta' aċċess miftuħ li tkun interoperabbli, sigura u standardizzata;

¹ Ir-Regolament (UE) 2015/758 tal-Parlament Ewropew u tal-Kunsill tad-29 ta' April 2015 li jikkonċerna rekwiżiti għall-approvazzjoni skont it-tip għall-iskjerament tas-sistema eCall immuntata fil-vettura bbażata fuq is-servizz 112 u li jemenda d-Direttiva 2007/46/KE, ĠU L 123, 19.5.2015, p. 77.

**INFORMAZZJONI DWAR L-ADOZZJONI
FIL-KUMITAT LI JINTALAB JAGĦTI OPINJONI**

Data tal-adozzjoni	4.12.2017
Riżultat tal-votazzjoni finali	+: 32 -: 1 0: 2
Membri preżenti għall-votazzjoni finali	Pascal Arimont, Sergio Gaetano Cofferati, Lara Comi, Daniel Dalton, Nicola Danti, Pascal Durand, Evelyne Gebhardt, Robert Jarosław Iwaszkiewicz, Liisa Jaakonsaari, Nosheena Mobarik, Jiří Pospíšil, Virginie Rozière, Christel Schaldemose, Andreas Schwab, Olga Sehnalová, Jasenko Selimovic, Igor Šoltes, Ivan Štefanec, Catherine Stihler, Róza Gräfin von Thun und Hohenstein, Mylène Troszczynski, Anneleen Van Bossuyt, Marco Zullo
Sostituti preżenti għall-votazzjoni finali	Lucy Anderson, Biljana Borzan, Birgit Collin-Langen, Kaja Kallas, Roberta Metsola, Matthijs van Miltenburg, Lambert van Nistelrooij, Sabine Verheyen
Sostituti (skont l-Artikolu 200(2)) preżenti għall-votazzjoni finali	Jonathan Bullock, Rupert Matthews, Bogdan Brunon Wenta, Flavio Zanonato

VOTAZZJONI FINALI B'SEJHA TAL-ISMIJIET FIL-KUMITAT LI JINTALAB JAGHTI OPINJONI

32	+
ALDE	Kaja Kallas, Jasenko Selimovic, Matthijs van Miltenburg
ECR	Daniel Dalton, Nosheena Mobarik, Rupert Matthews, Anneleen Van Bossuyt
EFDD	Marco Zullo
PPE	Pascal Arimont, Birgit Collin-Langen, Lara Comi, Roberta Metsola, Jiří Pospíšil, Andreas Schwab, Róza Gräfin von Thun und Hohenstein, Sabine Verheyen, Bogdan Brunon Wenta, Lambert van Nistelrooij, Ivan Štefanec
S&D	Lucy Anderson, Biljana Borzan, Sergio Gaetano Cofferati, Nicola Danti, Evelyne Gebhardt, Liisa Jaakonsaari, Virginie Rozière, Christel Schaldemose, Olga Sehnalová, Catherine Stihler, Flavio Zanonato
Verts/ALE	Pascal Durand, Igor Šoltes

1	-
EFDD	Jonathan Bullock

2	0
EFDD	Robert Jarosław Iwaszkiewicz
ENF	Mylène Troszczynski

Tifsira tas-simboli użati:

+ : favur

- : kontra

0 : astensjonijiet

29.1.2018

OPINJONI TAL-KUMITAT GĦAL-LIBERTAJIET ĊIVILI, IL-ĠUSTIZZJA U L-INTERN

għall-Kumitat għat-Trasport u t-Turiżmu

dwar Strategija Ewropea dwar Sistemi Kooperattivi ta' Trasport Intelligenti (2017/2067(INI))

Rapporteur għal opinjoni: Maria Grapini

SUĖĠERIMENTI

Il-Kumitat għal-Libertajiet Ċivili, il-Ġustizzja u l-Intern jistieden lill-Kumitat għat-Trasport u t-Turiżmu, bħala l-kumitat responsabbli, biex jinkorpora s-suġġerimenti li ġejjin fil-mozzjoni għal riżoluzzjoni tiegħu:

- A. billi l-UE hija obbligata tirrispetta l-Karta tad-Drittijiet Fundamentali tal-Unjoni Ewropea, b'mod partikolari l-Artikoli 7 u 8 dwar id-dritt għall-privatezza u l-protezzjoni tad-data personali;
- B. billi d-data trażmessa mis-Sistemi Kooperattivi ta' Trasport Intelligenti (C-ITS) hija data personali relatata ma' persuna identifikata jew identifikabbli, u billi l-messaġġi tas-C-ITS se jkunu trażmessi għal firxa wiesgħa ta' servizzi u bejn firxa ta' atturi;
- C. billi s-C-ITS huma bbażati fuq il-ġbir, l-ipproċessar u l-iskambju ta' varjetà wiesgħa ta' data minn sorsi pubbliċi u privati, vetturi, utenti u infrastruttura, u billi huwa essenzjali li tintgħażel l-aħjar lista ta' servizzi C-ITS għall-kunsiderazzjoni f'konsultazzjonijiet bikrija mal-Istati Membri, l-awtoritajiet lokali, il-manifatturi tal-vetturi u l-operaturi tat-toroq;
- D. billi l-implimentazzjoni tas-sistemi se tkun ibbażata fuq teknoloġiji ta' geolokalizzazzjoni, bħall-pożizzjonar bis-satellita, u teknoloġiji mingħajr kuntatt li se jiffaċilitaw il-forniment ta' firxa wiesgħa ta' servizzi pubbliċi u/jew kummerċjali, u billi dawn iridu jikkonformaw mal-acquis tal-UE dwar il-privatezza u l-protezzjoni tad-data, għandhom regoli stretti dwar il-kunfidenzjalità, u jaħdmu wkoll bl-oġettivi u l-prattiki tal-Istrategija Spazjali għall-Ewropa;
- E. billi ċ-ċibersigurtà tas-C-ITS hija element ewlieni tal-implimentazzjoni, billi

soluzzjonijiet ta' sigurtà frammentati jipperikolaw l-interoperabilità u s-sikurezza tal-utenti finali, u billi, għalhekk, hemm htieġa ċara għal azzjoni fil-livell tal-UE;

- F. billi r-responsabilità u t-trasparenza fis-sistema algoritmika jfissru l-implimentazzjoni ta' miżuri tekniċi u operazzjonali li jiżguraw it-trasparenza u n-natura nondiskriminatorja tat-tehida ta' deċiżjonijiet b'mod awtomatizzat u tal-proċess tal-ikkalkolar tal-probabilità ta' mgħiba individwali; billi t-trasparenza għandha tagħti lill-individwi informazzjoni sinifikanti dwar il-logika involuta, is-sinifikat tal-proċess u l-konsegwenzi tiegħu; billi dan għandu jinkludi informazzjoni dwar id-data użata għat-taħriġ tal-analitika u jippermetti lill-individwi jifhmu u jimmonitorjaw id-deċiżjonijiet li jaffettwawhom;
1. Jenfasizza li l-legiżlazzjoni dwar il-protezzjoni tad-data, jiġifieri r-Regolament Ġenerali dwar il-Protezzjoni tad-Data (GDPR), applikabbli mill-25 ta' Mejju 2018, u d-Direttiva dwar il-privatezza elettronika (2002/58/KE), hija applikabbli bis-siġħ fl-aspetti kollha tal-ipproċessar ta' data personali għas-C-ITS, b'mod partikolari f'dak li għandu x'jaqsam mal-prinċipji tal-limitazzjoni tal-iskop, il-minimizzazzjoni tad-data u d-drittijiet tas-suġġetti tad-data, peress li l-messagġi C-ITS jistgħu jwasslu indirettament għall-identifikazzjoni tal-utenti;
 2. Jenfasizza li, fil-każ ta' karożzi intelligenti, id-data trid tiġi pproċessata b'mod awtomatiku biss fil-karożza jew fil-karożzi stess, u biss sakemm dan ikun strettament meħtieġ teknikament għall-funzjonament tas-C-ITS, u jrid jiġi mħassar immedjatament wara; jenfasizza li kwalunkwe pproċessar jew trażmissjoni ulterjuri lejn kontrolluri oħra tad-data jrid ikun possibbli abbażi tal-kunsens infurmat, mogħti liberament, ċar u attiv tal-utenti u l-passiġġieri li jkollhom id-data tagħhom miġbura u pproċessati; jenfasizza, barra minn hekk, il-htieġa li jiġu evitati "driving walls", li jkun ifisser li l-utenti ma jkunux jistgħu jsuqu l-karożzi intelligenti tagħhom stess jekk ikunu rrifjutaw li jagħtu l-kunsens tagħhom; jitlob li jkun hemm l-opzjoni ta' "offline mode" li tkun magħmula disponibbli fil-karożzi intelligenti, li tippermetti lill-utent jitfi t-trasferimenti ta' data personali lil apparati oħra mingħajr ma tiġi ostakolata l-kapaċità tiegħu li jsuq il-vettura;
 3. Jenfasizza li l-protezzjoni tal-privatezza u d-data personali hija kruċjali biex jiġi żgurat li l-utenti finali jaċċettaw is-servizzi l-godda; jiġbed l-attenzjoni għall-fatt li jekk is-servizz ipprovdut ikun ibbażat fuq id-data dwar il-lok, dan irid jipprovidi informazzjoni rilevanti lill-utent, li jrid ikun f'pożizzjoni li jirtira l-kunsens tiegħu/tagħha;
 4. Jenfasizza l-htieġa għal trasparenza haġna akbar u għal responsabilità algoritmika fir-rigward tal-ipproċessar tad-data u l-analitika min-naħa tan-negozji; ifakkar li l-GDPR diġà jipprevedi d-dritt li wiehed jiġi infurmat dwar il-logika involuta fl-ipproċessar tad-data;
 5. Jenfasizza li l-kwistjonijiet ta' sigurtà tad-data għandhom jiġu kkunsidrati mhux biss matul it-tħaddim tal-apparat C-ITS innifsu, iżda wkoll fil-bażijiet ta' data fejn id-data tiġi pproċessata u/jew maħżuna; jenfasizza wkoll li r-rekwiżiti tekniċi, amministrattivi u organizzattivi xierqa, inkluż il-kriptagg obbligatorju minn tarf sa tarf, iridu jiġu definiti għall-istadji kollha tal-ipproċessar, filwaqt li jiġi żgurat livell adegwat ta' sigurtà;
 6. Itenni li fir-rigward tas-C-ITS, il-produtturi huma l-punt inizjali ewlieni biex ikun hemm sistemi ta' responsabilità iktar stretti, li jwasslu għal kwalità aħjar tal-prodotti u

ambjent iktar sikur f'termini ta' aċċess estern u l-possibilità għal aġġornamenti;

7. Jiġbed l-attenzjoni għall-fatt li l-protezzjoni tad-data u l-kunfidenzjalità jridu jiġu kkunsidrati matul l-ipproċessar kollu; jenfasizza li l-implimentazzjoni tal-"protezzjoni tal-privatezza u tad-data bid-disinn u b'mod awtomatiku" għandha tkun il-punt tat-tluq għad-disinn tal-applikazzjonijiet u s-sistemi tal-ITS; ifakkar li t-tekniki ta' anonimizzazzjoni jistgħu jżidu l-fiduċja tal-utenti fis-servizzi li jkunu qed jużaw.
8. Jinnota li l-Kummissjoni se tistabbilixxi qafas ġuridiku dwar il-protezzjoni tad-data permezz tal-adozzjoni ta' atti delegati skont id-Direttiva ITS (2010/40/UE); jitlob lill-Kummissjoni, għalhekk, biex tiżgura l-ogħla livell ta' protezzjoni f'konformità shiha mal-Karta tad-Drittijiet Fundamentali tal-Unjoni Ewropea u l-acquis tal-UE.

**INFORMAZZJONI DWAR L-ADOZZJONI
FIL-KUMITAT LI JINTALAB JAGĦTI OPINJONI**

Data tal-adozzjoni	25.1.2018
Riżultat tal-votazzjoni finali	+: 50 -: 3 0: 0
Membri preżenti għall-votazzjoni finali	Asim Ademov, Jan Philipp Albrecht, Michał Boni, Caterina Chinnici, Daniel Dalton, Rachida Dati, Frank Engel, Cornelia Ernst, Tanja Fajon, Kinga Gál, Ana Gomes, Nathalie Griesbeck, Sylvie Guillaume, Jussi Halla-aho, Sophia in 't Veld, Dietmar Köster, Barbara Kudrycka, Cécile Kashetu Kyenge, Juan Fernando López Aguilar, Monica Macovei, Roberta Metsola, Péter Niedermüller, Ivari Padar, Birgit Sippel, Csaba Sógor, Sergei Stanishev, Traian Ungureanu, Bodil Valero, Marie-Christine Vergiat, Udo Voigt, Josef Weidenholzer, Cecilia Wikström, Tomáš Zdechovský, Auke Zijlstra
Sostituti preżenti għall-votazzjoni finali	Ignazio Corrao, Pál Csáky, Dennis de Jong, Maria Grapini, Anna Hedh, Livia Járóka, Sylvia-Yvonne Kaufmann, Ska Keller, Gilles Lebreton, Jeroen Lenaers, Sander Loones, Angelika Mlinar, Maite Pagazaurtundúa Ruiz, John Procter, Emil Radev, Barbara Spinelli, Jaromír Štětina, Axel Voss
Sostituti (skont l-Artikolu 200(2)) preżenti għall-votazzjoni finali	Anna Záborská

VOTAZZJONI FINALI B'SEJHA TAL-ISMIJIET FIL-KUMITAT LI JINTALAB JAGĦTI OPINJONI

50	+
ALDE	Nathalie Griesbeck, Sophia in 't Veld, Angelika Mlinar, Maite Pagazaurtundúa Ruiz, Cecilia Wikström
ECR	Daniel Dalton, Jussi Halla-aho, Sander Loones, Monica Macovei, John Procter
EFDD	Ignazio Corrao
ENF	Gilles Lebreton
GUE/NGL	Dennis de Jong, Cornelia Ernst, Barbara Spinelli, Marie-Christine Vergiat
NI	Udo Voigt
PPE	Asim Ademov, Michał Boni, Pál Csáky, Rachida Dati, Kinga Gál, Lívia Járóka, Barbara Kudrycka, Jeroen Lenaers, Roberta Metsola, Emil Radev, Csaba Sógor, Jaromír Štětina, Traian Ungureanu, Anna Záborská, Tomáš Zdechovský
S&D	Caterina Chinnici, Tanja Fajon, Ana Gomes, Maria Grapini, Sylvie Guillaume, Anna Hedh, Sylvia-Yvonne Kaufmann, Dietmar Köster, Cécile Kashetu Kyenge, Juan Fernando López Aguilar, Péter Niedermüller, Ivari Padar, Birgit Sippel, Sergei Stanishev, Josef Weidenholzer
VERTS/ALE	Jan Philipp Albrecht, Ska Keller, Bodil Valero

3	-
ENF	Auke Zijlstra
PPE	Frank Engel, Axel Voss

0	0

Tifsira tas-simboli użati:

+ : favur

- : kontra

0 : astensjonijiet

2.2.2018

OPINJONI TAL-KUMITAT GĦALL-AMBJENT, IS-SAĦĦA PUBBLIKA U S-SIKUREZZA TAL-IKEL

għall-Kumitat għat-Trasport u t-Turiżmu

dwar l-Istrateġija Ewropea dwar Sistemi Kooperattivi ta' Trasport Intelligenti
(2017/2067(INI))

Rapporteur għal opinjoni: Christel Schaldemose

SUĖĠERIMENTI

Il-Kumitat għall-Ambjent, is-Saħħa Pubblika u s-Sikurezza tal-Ikel jistieden lill-Kumitat għat-Trasport u t-Turiżmu, bħala l-kumitat responsabbli, biex jinkorpora s-suġġerimenti li ġejjin fil-mozzjoni għal riżoluzzjoni tiegħu:

1. Ifakkar l-Istrateġija Ewropea għal Mobbiltà b'Emissjonijiet Baxxi adottata f'Lulju 2016, li tenfasizza l-potenzjal tal-vetturi kooperattivi, konnessi u awtomatizzati fil-holqien ta' ekosistema ta' mobbiltà u b'hekk fit-tnaqqis tal-konsum tal-enerġija u l-emissjonijiet mit-trasport bit-triq, li għadhom jammontaw għall-parti l-kbira tal-emissjonijiet mit-trasport;
2. Jistieden lill-Kummissjoni tirrikonoxxi s-sinifikat dejjem ikbar tal-emissjonijiet tul iċ-ċiklu tal-ħajja, inkluż fil-provvista, il-fażijiet mill-produzzjoni u tmiem il-ħajja tal-enerġija, billi tippreżenta proposti olistiċi li jiggwidaw lill-manifatturi lejn soluzzjonijiet ottimali, sabiex ikun żgurat li l-emissjonijiet upstream u downstream ma jwasslux għat-tinwir tal-benefiċċji relatati mal-użu operazzjonali mtejjeb tal-vetturi konnessi u awtomatizzati;
3. Jilqa' l-Istrateġija Ewropea dwar Sistemi Kooperattivi ta' Trasport Intelligenti (C-ITS) bħala qafas komuni ta' azzjoni; jappoġġa bil-qawwa l-iżvilupp ta' qafas legali adegwat tal-UE għall-użu tas-C-ITS, inkluż għat-territorji tal-UE li mhumiex konnessi mal-Ewropa kontinentali, u biex jiġi ffaċilitat l-investiment fl-infrastruttura meħtieġa; jistieden lill-Kummissjoni teżamina l-possibbiltajiet tad-Direttiva dwar l-ITS (2010/40/UE) f'dan ir-rigward;
4. Jistieden lill-Kummissjoni tinkludi t-trasport urban bl-ajru u fuq l-ilma fl-Istrateġija C-ITS, b'enfasi fuq il-multimodalità u l-integrazzjoni ta' modi differenti ta' trasport, li jistgħu jagħmlu t-trasport iktar effiċjenti u sostenibbli;

5. Jenfasizza l-htieġa li tinghata prijorità lill-appoġġ pubbliku għas-C-ITS f'termini tal-potenzjal tagħha li ssahha il-modi kollettivi tat-trasport u tar-ride-sharing; ihegġeg lill-Kummissjoni u lill-Istati Membri jikkooperaw mill-qrib mal-awtoritajiet lokali u reġjonali li jipprovdu servizzi tat-trasport pubbliku biex jeżaminaw il-possibbiltajiet tas-C-ITS għat-trasport pubbliku u intermodali sabiex jintlaħaq livell għoli ta' integrazzjoni tat-trasport privat u pubbliku bil-għan li jkun hemm mobbiltà aktar sostenibbli;
6. Jemmen bis-saħħa li l-istabbiliment tas-C-ITS għandu jiffoka fuq l-utent u li ċ-ċittadini għandhom ikunu jistgħu jikkonnettjaw ma' dawn is-sistemi bil-karozza privata tagħhom;
7. Jilqa' l-potenzjal tas-C-ITS biex jissahha l-infurzar tas-sikurezza fit-triq u r-regoli tat-traffiku; jilqa' wkoll il-benefiċċji tal-komunikazzjoni C-ITS, fosthom li s-sewqan isir aktar sikur billi jinforma malajr u b'mod preċiż lis-sewwieqa dwar l-istat tat-traffiku, zoni perikolużi u problemi oħra li jkunu qed isehhu madwarhom, u l-fatt li ċ-ċentri ta' informazzjoni u ta' ġestjoni tat-trasport jistgħu jirċievu informazzjoni preċiża u komprensiva dwar is-sitwazzjoni attwali tat-traffiku direttament mill-vetturi, li jagħmilha possibbli għalihom li malajr u b'mod effettiv jimmanigġjaw u jinfluwenzaw il-fluss tat-traffiku u jżidu s-sigurtà;
8. Jirrimarka li l-ħolqien tas-C-ITS ibbażat fuq il-komunikazzjoni (skambju ta' data) mhux biss bejn il-vetturi individwali iżda wkoll bejn il-vetturi u l-infrastruttura huwa sfida oħra sinifikanti fil-qasam tal-partijiet elettronici tal-karozzi u l-ITS; Jenfasizza li s-C-ITS jippermettu li l-vetturi jkkomunikaw direttament ma' xulxin, kif ukoll li l-vetturi u l-unitajiet tal-ITS jibgħatu informazzjoni lill-infrastruttura tat-trasport, li mbagħad tibgħat din l-informazzjoni liċ-ċentri ta' informazzjoni u ta' ġestjoni tat-trasport, b'tali mod li jgħinu fit-tnaqqis tal-impatt tat-traffiku fuq l-ambjent;
9. Jistieden lill-Kummissjoni u lill-Istati Membri jagħmlu użu shiħ mill-potenzjal tas-C-ITS għat-tehid ta' azzjoni preventiva kontra l-ismogg u livelli għolja ta' konċentrazzjoni tal-ożonu u t-tnaqqis tat-tniġġis akustiku u tal-emissjonijiet ta' partikulati, ta' NOx u ta' CO2;
10. Ifakkar li l-aċċettazzjoni tal-utenti ahharin tal-fjuwils alternattivi tiddependi b'mod qawwi fuq id-disponibbiltà tal-infrastruttura tal-fjuwil jew tal-iċċarġjar, u jenfasizza li meta informazzjoni dwar tali infrastruttura (eż. punti ta' iċċarġjar mill-ġdid mhux okkupati fil-viċin) ssir aċċessibbli tista' tagħti spinta lid-domanda; ihegġeg lill-Kummissjoni tagħti prijorità lill-faċilitazzjoni ta' dawn is-servizzi;
11. Jinnota l-potenzjal kbir tas-C-ITS biex itejbu l-effiċjenza fl-użu tal-fjuwil, filwaqt li jnaqqsu l-kost tat-trasport individwali kif ukoll l-impatt negattiv tat-traffiku fuq l-ambjent;
12. Itenni r-rwol ewlieni ta' vetturi konnessi u awtomatizzati, tas-C-ITS u ta' teknoloġiji godda biex jintlaħqu l-miri b'rabta mal-klima, u l-htieġa li jiġi żgurat li l-iżvilupp u l-użu tagħhom ikunu konformi bis-shiħ mal-għan ta' dekarbonizzazzjoni tas-sistema tat-trasport u jappoġġawh; jilqa' b'sodisfazzjon l-użu tas-C-ITS bħala mezz biex titjeb l-effiċjenza, jitnaqqas il-konsum tal-fjuwil u l-impatt tat-trasport bit-triq fuq l-ambjent (pereżempju, f'termini ta' emissjonijiet ta' CO2) u jiġi ottimizzat l-użu tal-infrastruttura urbana;

13. Jenfasizza l-potenzjal tat-teknoloġiji innovattivi b'has-sewqan awtomatizzat u l-"platooning" (raggruppament ta' vetturi tas-sewwieqa) fit-trasport tal-merkanzija bit-triq, li jippermettu użu aħjar tal-islipstream bir-riżultat li jitnaqqas il-konsum tal-fjuwil u l-emissjonijiet; jappella għal appoġġ ulterjuri għar-riċerka u l-iżvilupp f'dak il-qasam, b'mod partikolari b'rabta mal-infrastruttura diġitali meħtieġa;
14. Jenfasizza l-importanza tal-interoperabbiltà u jqis li l-Kummissjoni għandha tiffaċilita sistemi interoperabbli b'mod teknoloġikament newtrali;
15. Jenfasizza l-importanza ta' sistema ta' sensuri fil-provvediment ta' data dwar id-dinamiki tal-vetturi, il-kongestjoni u l-kwalità tal-arja, pereżempju; jitlob li jkun hemm aktar investiment ikkoordinat b'mod xieraq fl-Istati Membri biex tiġi żgurata l-interoperabbiltà shiha tas-sensuri użati u l-użu possibbli tagħhom għal applikazzjonijiet oħra minbarra s-sikurezza, pereżempju t-telerilevament tal-emissjonijiet;
16. Jistieden lill-Kummissjoni tressaq proposti biex tiżgura li l-informazzjoni dwar emissjonijiet ta' sustanzi li jniġġsu disponibbli permezz ta' sensuri installati fil-vetturi hija miġbura u magħmula disponibbli għall-awtoritajiet kompetenti;
17. Jenfasizza l-potenzjal tas-C-ITS biex imexxu 'l quddiem l-integrazzjoni tal-vetturi awtonomi, bil-għan li tingheleb il-problema tal-"aħħar mil", jiġifieri d-distanza miċ-ċentru tat-trasport sad-destinazzjoni finali;
18. Jenfasizza li s-C-ITS jistgħu jtejbju s-sikurezza fit-toroq billi b'mod sinifikanti jnaqqsu l-inċidenti kkaġunati mill-bniedem, li għadhom l-kawża ewlenija tal-inċidenti tat-trasport;
19. Jistieden lill-Kummissjoni tiffaċilita l-aċċess għad-data relatata mat-traffiku għall-atturi pubbliċi u privati bħall-fornituri tal-mapep diġitali u tas-servizzi tan-navigazzjoni, billi dawn is-servizzi huma fundamentali biex jiġi permess trasport intermodali, rotot aktar effiċjenti u sewqan awtomatizzat; jenfasizza, madankollu, li l-fiduċja tal-utent aħħari fil-protezzjoni tad-data personali u l-privatezza hija kruċjali biex tinkiseb aċċettazzjoni tal-kondiviżjoni tad-data individwali; jappoġġa għalhekk l-approċċ tal-Kummissjoni ta' "protezzjoni ta' data mid-disinn u b'mod awtomatiku" kif spjegat fl-Istrateġija C-ITS;
20. Jissottolinja li l-kooperazzjoni fil-livell lokali u reġjonali dwar l-iżvilupp u l-implimentazzjoni ta' C-ITS interoperabbli u, fejn meħtieġ, armonizzati, hija kruċjali fl-UE kollha, inkluż f'territorji li mhumiex konnessi mal-Ewropa kontinentali;
21. Jenfasizza li t-twaqqif ta' C-ITS transfruntiera huwa wiehed mill-għanijiet tal-UE, u li azzjoni meħuda b'dak l-għan tqiegħed il-pedamenti għall-użu madwar l-Ewropa kollha tas-C-ITS; iqis li teknoloġiji tas-sistemi kooperattivi ġew żviluppati bħala parti mill-proġetti xjentifiċi u ta' riċerka Ewropej, u ġew immedija għall-ittestjar pilota madwar l-Ewropa; jenfasizza li l-maġġoranza tat-teknoloġija meħtieġa u adegwata għal sistemi kooperattivi diġà giet standardizzata mill-Kumitat Ewropew għall-Istandardizzazzjoni (CEN), l-Istitut Ewropew tal-Istandards tat-Telekomunikazzjoni (ETSI) u l-Organizzazzjoni Internazzjonali għall-Istandardizzazzjoni (ISO);
22. Jistieden lill-Kummissjoni tqis ir-rispons u r-riżultati tal-proġetti pilota fil-kuntest tal-Faċilità Nikkollegaw l-Ewropa;

23. Jirrimarka li l-kostruzzjoni sistematika ta' sistema tat-trasport intelligenti li tohloq il-kundizzjonijiet għall-moviment tal-persuni u l-oġġetti sikur, bla xkiel, ekonomiku u favur l-ambjent hija sfida importanti għas-soċjetà tal-lum; iqis li mod possibbli ta' kif tintlaħaq l-isfida jkun li jinholqu shubijiet stabbli, fit-terminu twil bejn il-korpi u l-istituzzjonijiet tar-riċerka Ewropej u nazzjonali rilevanti, li jrendu l-iżvilupp tas-sistema tat-teknoloġija u tat-trasport sal-punt fejn l-użu ta' kuljum tagħhom jista' jgħin biex jinkisbu l-għanijiet fit-terminu twil fil-politiki tal-UE;
24. Jinnota li finanzjament sostanzjali għall-vetturi kooperattivi, konnessi u awtomatizzati diġà sar disponibbli fil-livell tal-UE; jistieden lill-Kummissjoni u lill-Istati Membri jiżguraw il-provvediment tal-finanzjament meħtieġ għall-iskjerament tas-C-ITS fit-terminu twil, filwaqt li jiżguraw il-komptabbiltà u l-interoperabbiltà tad-diversi sistemi fil-livell internazzjonali;
25. Jenfasizza li sabiex jiġu ssodisfati l-impenji internazzjonali dwar il-klima u jintlaħqu l-miri interni tal-UE, hija meħtieġa bidla komprensiva fid-direzzjoni ta' ekonomija b'livell baxx ta' emissjonijiet ta' karbonju; jenfasizza għalhekk, il-ħtieġa għal tiġdid tal-kriterji ta' allokazżjoni ta' fondi differenti tal-UE sabiex jitrawmu d-dekarbonizzazzjoni u l-miżuri ta' effiċjenza enerġetika, inkluż fis-C-ITS; iqis li l-finanzjament tal-UE taħt l-ebda ċirkostanza m'għandu jkun allokat lil proġetti li mhumiex konformi mal-miri u mal-politiki li għandhom l-għan li jnaqqsu l-emissjonijiet ta' CO₂;
26. Jistieden lill-Kummissjoni tagħti l-attenzjoni dovuta lill-protezzjoni tad-data, lir-regoli tar-responsabbiltà u lill-ġlieda kontra t-terroriżmu fl-iżvilupp tas-C-ITS;

**INFORMAZZJONI DWAR L-ADOZZJONI
FIL-KUMITAT LI JINTALAB JAGHTI OPINJONI**

Data tal-adozzjoni	24.1.2018
Riżultat tal-votazzjoni finali	+: 50 -: 1 0: 1
Membri preżenti għall-votazzjoni finali	Marco Affronte, Pilar Ayuso, Ivo Belet, Simona Bonafè, Biljana Borzan, Paul Brannen, Soledad Cabezón Ruiz, Nessa Childers, Birgit Collin-Langen, Seb Dance, Mark Demesmaecker, Stefan Eck, José Inácio Faria, Francesc Gambús, Elisabetta Gardini, Gerben-Jan Gerbrandy, Arne Gericke, Julie Girling, Françoise Grossetête, Andrzej Grzyb, Jytte Guteland, Anneli Jäätteenmäki, Karin Kadenbach, Urszula Krupa, Giovanni La Via, Jo Leinen, Peter Liese, Susanne Melior, Gilles Pargneaux, Piernicola Pedicini, Bolesław G. Piecha, John Procter, Julia Reid, Frédérique Ries, Daciana Octavia Sârbu, Annie Schreijer-Pierik, Renate Sommer, Claudiu Ciprian Tănăsescu, Ivica Tolić, Adina-Ioana Vălean, Jadwiga Wiśniewska, Damiano Zoffoli
Sostituti preżenti għall-votazzjoni finali	Elena Gentile, Martin Häusling, Norbert Lins, Nuno Melo, Ulrike Müller, Christel Schaldemose, Bart Staes, Keith Taylor, Carlos Zorrinho
Sostituti (skont l-Artikolu 200(2)) preżenti għall-votazzjoni finali	Jiří Maštálka

**VOTAZZJONI FINALI B'SEJHA TAL-ISMIJIET
FIL-KUMITAT LI JINTALAB JAGĦTI OPINJONI**

50	+
ALDE	Gerben-Jan Gerbrandy, Anneli Jäätteenmäki, Ulrike Müller, Frédérique Ries
ECR	Mark Demesmaecker, Arne Gericke, Julie Girling, Urszula Krupa, Bolesław G. Piecha, John Procter, Jadwiga Wiśniewska
EFDD	Piernicola Pedicini
GUE/NGL	Stefan Eck, Jiří Maštálka
PPE	Pilar Ayuso, Ivo Belet, Birgit Collin-Langen, José Inácio Faria, Francesc Gambús, Elisabetta Gardini, Françoise Grossetête, Andrzej Grzyb, Giovanni La Via, Peter Liese, Norbert Lins, Nuno Melo, Annie Schreijer-Pierik, Ivica Tolić, Adina-Ioana Vălean
S&D	Simona Bonafè, Biljana Borzan, Paul Brannen, Soledad Cabezón Ruiz, Nessa Childers, Seb Dance, Elena Gentile, Jytte Guteland, Karin Kadenbach, Jo Leinen, Susanne Melior, Gilles Pargneaux, Christel Schaldemose, Daciana Octavia Sârbu, Claudiu Ciprian Tănăsescu, Damiano Zoffoli, Carlos Zorrinho
Verts/ALE	Marco Affronte, Martin Häusling, Bart Staes, Keith Taylor

1	-
EFDD	Julia Reid

1	0
PPE	Renate Sommer

Tifsira tas-simboli użati:

+ : favur

- : kontra

0 : astensjoni

**INFORMAZZJONI DWAR L-ADOZZJONI
FIL-KUMITAT RESPONSABBLI**

Data tal-adozzjoni	20.2.2018
Rizultat tal-votazzjoni finali	+: 39 -: 1 0: 1

Membri preżenti għall-votazzjoni finali	Daniela Aiuto, Lucy Anderson, Marie-Christine Arnautu, Georges Bach, Izaskun Bilbao Barandica, Deirdre Clune, Michael Cramer, Luis de Grandes Pascual, Andor Deli, Isabella De Monte, Ismail Ertug, Jacqueline Foster, Dieter-Lebrecht Koch, Miltiadis Kyrkos, Bogusław Liberadzki, Marian-Jean Marinescu, Renaud Muselier, Markus Pieper, Tomasz Piotr Poręba, Gabriele Preuß, Christine Revault d'Allonnes Bonnefoy, Dominique Riquet, Massimiliano Salini, Claudia Schmidt, Jill Seymour, Keith Taylor, Pavel Telička, István Ujhelyi, Wim van de Camp, Marie-Pierre Vieu, Janusz Zemke, Roberts Zīle, Elżbieta Katarzyna Łukacijewska
Sostituti preżenti għall-votazzjoni finali	Jakop Dalunde, Michael Detjen, Markus Ferber, Rolandas Paksas, Jozó Radoš, Evžen Tošenovský, Henna Virkkunen
Sostituti (skont l-Artikolu 200(2)) preżenti għall-votazzjoni finali	Olle Ludvigsson

VOTAZZJONI FINALI B'SEJHA TAL-ISMIJIET FIL-KUMITAT RESPONSABBLI

39	+
ALDE	Izaskun Bilbao Barandica, Jozo Radoš, Dominique Riquet, Pavel Telička
ECR	Jacqueline Foster, Tomasz Piotr Poręba, Evžen Tošenovský, Roberts Zīle
EFDD	Daniela Aiuto, Rolandas Paksas
ENF	Marie-Christine Arnautu
PPE	Georges Bach, Deirdre Clune, Andor Deli, Markus Ferber, Dieter-Lebrecht Koch, Elżbieta Katarzyna Łukacijewska, Marian-Jean Marinescu, Renaud Muselier, Markus Pieper, Massimiliano Salini, Claudia Schmidt, Henna Virkkunen, Luis de Grandes Pascual, Wim van de Camp
S&D	Lucy Anderson, Isabella De Monte, Michael Detjen, Ismail Ertug, Miltiadis Kyrkos, Bogusław Liberadzki, Olle Ludvigsson, Gabriele Preuß, Christine Revault d'Allonnes Bonnefoy, István Ujhelyi, Janusz Zemke
Verts/ALE	Michael Cramer, Jakop Dalunde, Keith Taylor

1	-
EFDD	Jill Seymour

1	0
GUE/NGL	Marie-Pierre Vieu

Tifsira tas-simboli użati:

+ : favur

- : kontra

0 : astensjonijiet